



കേരള സർക്കാർ

സംഗ്രഹം

സംസ്ഥാന സർക്കാർ ജീവനക്കാർക്കും, പെൻഷൻകാർക്കും 2017-18-ലെ ബോണസ്/ പ്രത്യേക ഉത്സവബത്ത - അനുവദിച്ചു - ഉത്തരവ് പുറപ്പെടുവിക്കുന്നു.

=====

ധനകാര്യ (ലോൺസ്) വകുപ്പ്
സ.ഉ.(അച്ചടി)നം.124/2018/ധന തീയതി,തിരുവനന്തപുരം, 08/08/2018

പരാമർശം:- 16.08.2017-ലെ സ.ഉ.(അച്ചടി) നമ്പർ 107/17/ധന.

ഉത്തരവ്

സംസ്ഥാന സർക്കാർ ജീവനക്കാർക്കും എയ്ഡഡ് വിദ്യാഭ്യാസ സ്ഥാപനങ്ങളിലെ ജീവനക്കാർക്കും ഫുൾടൈം കണ്ടിജന്റ് / മറ്റ് വിഭാഗത്തിലുള്ള ജീവനക്കാർക്കും ബോണസ്/ പ്രത്യേക ഉത്സവബത്ത നിബന്ധനകൾക്ക് വിധേയമായി അനുവദിച്ചു ഉത്തരവാകുന്നു.

ബോണസ്

2. സംസ്ഥാന സർക്കാർ ജീവനക്കാരുടെ നിലവിൽ പ്രാബല്യത്തിലുള്ള ശമ്പള സ്കെയിലുകളിൽ പരിഷ്കരണത്തിനുശേഷം 31.03.2018-ൽ 26,000/- രൂപയോ അതിൽ കുറവോ, പരിഷ്കരണത്തിനു മുമ്പ് 31.03.2018-ൽ 25,000/- രൂപയോ അതിൽ കുറവോ "ആകെ വേതനം", കൈപ്പറ്റുന്ന സംസ്ഥാനത്തെ എല്ലാ സർക്കാർ ജീവനക്കാർക്കും (മന്ത്രിമാരുടെയും സ്പീക്കർ, ഡെപ്യൂട്ടി സ്പീക്കർ, പ്രതിപക്ഷ നേതാവ്, ചീഫ് വിപ്പ് എന്നിവരുടെയും പേഴ്സണൽ സ്റ്റാഫ് ഉൾപ്പെടെ) സംസ്ഥാന സർക്കാരുമായി ബന്ധപ്പെട്ട് പ്രവർത്തിക്കുന്ന അഖിലേന്ത്യാ സർവ്വീസിലെ ഓഫീസർമാർക്കും, എയ്ഡഡ് വിദ്യാഭ്യാസ സ്ഥാപനങ്ങളിലെ ജീവനക്കാർക്കും, പഞ്ചായത്ത് രാജ് സ്ഥാപനങ്ങളിലെയും ലോക്കൽ ബോഡികളിലെയും ജീവനക്കാർക്കും 2017-18 ലെ ബോണസ് 4,000/- രൂപ നിരക്കിൽ താഴെപ്പറയുന്ന നിബന്ധനകൾക്ക് വിധേയമായി, വരുന്ന ഓണത്തിനു മുമ്പായി നൽകുന്നതാണ്.

- i. പ്രതിമാസം 4,000/- രൂപയിൽ അധികവും എന്നാൽ 26,000/- (പുതിയ സ്കെയിലിൽ) 25,000/- (പഴയ സ്കെയിലിൽ) രൂപയിൽ അധികരിക്കാത്തതുമായ " ആകെ വേതനം" കൈപ്പറ്റുന്നവർക്ക് പ്രതിമാസ വേതനം 4,000/- രൂപ എന്ന

തോതിൽ ബോണസ് കണക്കുകൂട്ടേണ്ടതാണ്. 31.03.2018-നോ അതിനുമുമ്പോ പരിഷ്കരിച്ച ശമ്പള സ്കെയിൽ ഓപ്റ്റ് ചെയ്ത ജീവനക്കാരുടെ കാര്യത്തിൽ "ആകെ വേതനം", എന്നാൽ അടിസ്ഥാന ശമ്പളം, വ്യക്തിഗത വേതനം, പ്രത്യേക ബത്ത, പ്രത്യേക വേതനം, വ്യക്തിഗത ബത്ത എന്നിവയും പരിഷ്കരിച്ച ശമ്പള സ്കെയിലിലെ 15% ക്ഷാമബത്തയും ചേർന്നതായിരിക്കും. എന്നാൽ വീട്ടുവാടകബത്തയും മറ്റ് നഷ്ടപരിഹാരബത്തകളും ഒഴിവാക്കുന്നതാണ്.

- ii. പരിഷ്കരണത്തിനു മുമ്പുള്ള ശമ്പള സ്കെയിലിൽ തുടരുന്ന ജീവനക്കാരുടെ കാര്യത്തിൽ "ആകെ വേതനം" എന്നത് മേൽ ഖണ്ഡിക (i)ൽ പരാമർശിച്ചിരിക്കുന്നതുപോലെയും എന്നാൽ അതിൽ നിന്നും വ്യത്യസ്തമായി പരിഷ്കരണത്തിനു മുമ്പുള്ള ശമ്പള സ്കെയിലിലെ അടിസ്ഥാന ശമ്പളത്തിന്റെ 112% ക്ഷാമബത്ത ചേർന്നതും വീട്ടുവാടക ബത്തയും മറ്റ് നഷ്ടപരിഹാര ബത്തകളും ഒഴിവാക്കിയതുമാണ്.
- iii. പ്രത്യേക വേതനത്തിന്റെ (Special Pay) ക്ഷാമബത്തയിലുള്ള കുറവ് സംരക്ഷിക്കുന്നതിനായി അനുവദിച്ചിട്ടുള്ള വ്യക്തിഗത ബത്തയും ഇത്തരം കേസുകളിൽ ബോണസിന് കണക്കാക്കുന്ന ആകെ വേതനത്തിൽ ഉൾപ്പെടുത്തി പരിഗണിക്കേണ്ടതാണ്.
- iv. മാർച്ച് 2018-ൽ പഠന അവധി, അർദ്ധ വേതനാവധി, ശൂന്യവേതനാവധി (KSR Appendix XII പ്രകാരമുള്ള ശൂന്യവേതനാവധി ഒഴികെ), മുൻകൂർ അവധി എന്നിങ്ങനെയുള്ള അവധിയിലായിരുന്ന ജീവനക്കാരുടെ ബോണസ്, അത്തരം ജീവനക്കാർ അവധിയിൽ പ്രവേശിക്കുന്നതിന് തൊട്ടുമുമ്പ് വാങ്ങിയ വേതനത്തെ അടിസ്ഥാനമാക്കിയിരിക്കും കണക്കാക്കുന്നത്.
- v. 07.06.2018-ലെ സ.ഉ.(അച്ചടി)നമ്പർ 84/2018/ധനം ഉത്തരവ് പ്രകാരം അനുവദിച്ച ക്ഷാമബത്ത നിരക്ക് ആയിരിക്കും ഈ ഉത്തരവിലെ ബോണസ് തുക നിർണ്ണയത്തിന് പരിഗണിക്കുന്നതിനായി ബാധകമാക്കിയിട്ടുള്ളത്.

3. 31.03.2018-ൽ സർവ്വീസിലുള്ളതും, 2017-18 സാമ്പത്തിക വർഷത്തിൽ കുറഞ്ഞത് 6 മാസമെങ്കിലും തുടർച്ചയായ സർവ്വീസുള്ളതുമായ ജീവനക്കാർക്ക് ബോണസ്/പ്രത്യേക ഉത്സവബത്തയ്ക്ക് അർഹത ഉണ്ടായിരിക്കുന്നതാണ്. 31.03.2018-നോ അതിനുമുമ്പോ സർവ്വീസിൽ നിന്നും വിരമിച്ചവരോ അല്ലെങ്കിൽ വിടുതൽ വാങ്ങിയവരോ 2017-18 സാമ്പത്തിക വർഷത്തിൽ കുറഞ്ഞത് 6 മാസം തുടർച്ചയായ സേവനം പൂർത്തിയാക്കിയിട്ടുണ്ടെങ്കിൽ അവർക്കും ബോണസ് / പ്രത്യേക ഉത്സവബത്തയ്ക്ക് അർഹത ഉണ്ടായിരിക്കുന്നതാണ്.

4. 2017-18 സാമ്പത്തിക വർഷത്തിൽ പൂർണ്ണമായോ ഭാഗികമായോ സസ്പെൻഷനിലായിരുന്ന സ്ഥിരം ജീവനക്കാർ ഈ ഉത്തരവ് പുറപ്പെടുവിക്കുന്ന തീയതിയ്ക്കോ അതിനു മുമ്പോ സർവ്വീസിൽ പുന:പ്രവേശിക്കുകയും സസ്പെൻഷൻ

കാലയളവ് ഡ്യൂട്ടിയായോ അർഹമായ അവധിയായോ ക്രമപ്പെടുത്തി ആ കാലയളവിലെ ശമ്പളം പൂർണ്ണമായും കൈപ്പറ്റുകയും ചെയ്തിട്ടുണ്ടെങ്കിൽ അവർക്ക് ബോണസ്/ പ്രത്യേക ഉത്സവബത്തയ്ക്ക് അർഹത ഉണ്ടായിരിക്കുന്നതാണ്.

5. താഴെപ്പറയുന്ന വിഭാഗത്തിൽപ്പെട്ട ജീവനക്കാരും ബോണസിന് അർഹരാണ്.

- i) കൃഷി ഫാമുകൾ/ സീഡ് ഫാമുകൾ/റീജിയണൽ വർക്ക്ഷോപ്പുകൾ എന്നിവിടങ്ങളിൽ ജോലി ചെയ്യുന്നവർ ഉൾപ്പെടെ എല്ലാ വകുപ്പുകളിലെയും എൻ.എം.ആർ, സ്ഥിരം ജോലിക്കാർ/തൊഴിലാളികൾ, സീസണൽ വർക്കർമാർ എന്നിവർ. (വേരിയബിൾ ക്ഷാമബത്ത വാങ്ങുന്ന ജീവനക്കാരുടെ കാര്യത്തിൽ ബോണസ് കണക്കാക്കുന്നതിന് വേരിയബിൾ ക്ഷാമബത്തയും പരിഗണിക്കേണ്ടതാണ്).
- ii) 31.03.2018-ൽ സർവ്വീസിലുണ്ടായിരിക്കുകയും 2017-18 സാമ്പത്തിക വർഷത്തിൽ 6 മാസത്തിൽ കുറയാത്ത തുടർച്ചയായ സേവനം ഉണ്ടായിരിക്കുകയും സേവന ഇടവേള വരാതെ പി.എസ്.സി. മുഖേന റഗുലർ നിയമനം ലഭിച്ച പ്രൊവിഷണൽ ജീവനക്കാരും/ സർക്കാർ സ്കൂളിലേയ്ക്ക് റഗുലർ നിയമനം ലഭിച്ച എയ്ഡഡ് സ്കൂൾ അധ്യാപകരും.
- iii) ശമ്പള സ്കെയിലിന്റെ അടിസ്ഥാനത്തിൽ ശമ്പളം വാങ്ങുന്ന വിദ്യാഭ്യാസ വകുപ്പിലെ പാർട്ട് ടൈം അധ്യാപകർ.
- iv) അന്യത്ര സേവന വ്യവസ്ഥയിൽ കോർപ്പറേഷനുകൾ, പൊതുമേഖലാ സ്ഥാപനങ്ങൾ, ബോർഡുകൾ എന്നിവയിൽ ജോലി ചെയ്യുന്ന സർക്കാർ ജീവനക്കാർ 2017-18 വർഷത്തിൽ മാതൃവകുപ്പിൽ 6 മാസത്തിൽ കൂടുതൽ സേവനം പൂർത്തിയാക്കിയിട്ടുണ്ടെങ്കിൽ യഥാവിധി ബോണസിന്/ പ്രത്യേക ഉത്സവബത്തയ്ക്ക് അർഹരാണെങ്കിൽ മുൻ ഖണ്ഡിക 3-ൽ പ്രതിപാദിച്ചിട്ടുള്ള വ്യവസ്ഥകളിൽ ഇളവ് വരുത്തി അവർ മാതൃവകുപ്പിൽ ജോലിയിൽ തുടർന്നിരുന്നവെങ്കിൽ അനുവദനീയമായ നിരക്കിൽ ഫോറിൻ എംപ്ലോയർ, ബോണസ്/ ഉത്സവബത്ത പിൻവലിച്ച് വിതരണം ചെയ്യേണ്ടതാണ്.
- v) എയ്ഡഡ് വിദ്യാഭ്യാസ സ്ഥാപനങ്ങളിൽ ഉൾപ്പെടെ ജോലി നോക്കുന്ന എല്ലാ പാർട്ട് ടൈം കണ്ടിജന്റ് ജീവനക്കാരും.
- vi) സർക്കാർ പ്രസ്സിലെ ജീവനക്കാർക്ക് ഈ ഉത്തരവ് പ്രകാരം മറ്റു സർക്കാർ ജീവനക്കാർക്ക് അനുവദനീയമായ ബോണസ് വാങ്ങുന്നതിനോ അല്ലെങ്കിൽ വ്യാവസായിക തൊഴിലാളികൾക്ക് സാധാരണ അനുവദിച്ചിട്ടുള്ള പെർഫോമൻസ് അലവൻസ് (എക്സ്ഗ്രേഷ്യ അലവൻസ്

ഉൾപ്പെടെയുള്ള) വാങ്ങുന്നതിനോ ഓപ്ഷൻ ഉണ്ടായിരിക്കുന്നതാണ്. ഏതെങ്കിലും ഒരു ഓപ്ഷൻ സമർപ്പിച്ച ജീവനക്കാരന് ടി ഓപ്ഷൻ മാറ്റുവാൻ അനുവാദം നൽകുന്നതല്ല.

പ്രത്യേക ഉത്സവബത്ത

6. ബോണസിന് അർഹരല്ലാത്ത താഴെപ്പറയുന്ന വിഭാഗത്തിൽപ്പെട്ട ജീവനക്കാർക്ക് 2,750/- രൂപ നിരക്കിൽ പ്രത്യേക ഉത്സവബത്ത നൽകുന്നതാണ്.

- i) 2 മുതൽ 5 വരെയുള്ള ഖണ്ഡികകളിൽ പ്രതിപാദിച്ചിട്ടുള്ള വ്യവസ്ഥകൾ പ്രകാരം ബോണസിന് യോഗ്യരല്ലാതാകുന്ന ജീവനക്കാർക്ക് പ്രത്യേക ഉത്സവബത്തയ്ക്ക് അർഹത ഉണ്ടായിരിക്കുന്നതാണ്.
- ii) കഴിഞ്ഞ വർഷം ഓണാവധിക്കുശേഷം ജോലിയിൽ പ്രവേശിച്ച മന്ത്രിമാരുടെയും, സ്പീക്കർ, ഡെപ്യൂട്ടി സ്പീക്കർ, പ്രതിപക്ഷ നേതാവ്, ചീഫ് വിപ്പ് എന്നിവരുടെയും പേഴ്സണൽ സ്റ്റാഫ് ഉൾപ്പെടെയുള്ള എല്ലാ റഗുലർ / താൽക്കാലിക ജീവനക്കാർ, ഈ ഉത്തരവ് പുറപ്പെടുവിക്കുന്ന തീയതിയിൽ സർവ്വീസിലുള്ളവർ, 2018-ലെ നാലാം ഓണത്തിനുമുമ്പ് പി.എസ്.സി. മുഖേന സർവ്വീസിൽ പ്രവേശിച്ച റഗുലർ ജീവനക്കാർ.
- iii) കേരള ഫിനാൻഷ്യൽ കോഡ് വാല്യം 1 ലെ ആർട്ടിക്കിൾ 250 പ്രകാരം ഓണം അഡ്വാൻസിന് അർഹരായിട്ടുള്ള എയ്ഡഡ്/ സർക്കാർ സ്കൂളുകളിൽ നിന്നും ട്രെയിനിംഗിനു നിയോഗിച്ചിരിക്കുന്ന അധ്യാപകർ.
- iv) റീ എംപ്ലോയ്മെന്റ് ശമ്പളം കൈപ്പറ്റുന്ന റീ എംപ്ലോയ്ഡ് പെൻഷണർമാർ.
- v) കരാറടിസ്ഥാനത്തിൽ നിയമിതരായ ജീവനക്കാർ, കരാർ/ നിർബന്ധിത സേവനം വഴി നിയമിതരായ സീനിയർ റസിഡന്റുമാർ (Doctors in bonded Service) എന്നിവർ 2017-18 സാമ്പത്തിക വർഷത്തിൽ 6 മാസത്തെ തുടർച്ചയായ സർവ്വീസ് പൂർത്തിയാക്കി ഉത്തരവ് പുറപ്പെടുവിക്കുന്ന തീയതിയ്ക്കു മുൻപേ വിടുതൽ ചെയ്താലും ആനുകൂല്യത്തിന് അർഹതയുണ്ട്. ഉത്തരവ് നിലവിൽ വന്ന തീയതിയിൽ സർവ്വീസിലുള്ള കരാറടിസ്ഥാന ജീവനക്കാരും ഉത്സവബത്തയ്ക്ക് അർഹരാണ്.
- vi) എംപ്ലോയ്മെന്റ് എക്സ്പ്രെഞ്ച് മുഖേന പ്രൊവിഷണലായി നിയമനം ലഭിച്ചതും ഒന്നാം ഓണത്തിനുമുമ്പ് (24.08.2018) സേവനത്തിലുള്ളതും എന്നാൽ നാലാം ഓണത്തിനുമുമ്പ് (27.08.2018) സേവനം അവസാനിപ്പിച്ച്

സർവ്വീസിൽ നിന്നും വിടുതൽ ചെയ്യപ്പെടാനിടയില്ലാത്തതുമായ ജീവനക്കാർ, അവരുടെ സേവന ദൈർഘ്യം കണക്കിലെടുക്കാതെ പ്രത്യേക ഉത്സവബത്തയ്ക്ക് അർഹരാകുന്നതാണ്.

- vii) ഡയറക്ട് പേയ്മെന്റ് സിസ്റ്റത്തിന്റെ പരിധിയിൽ വരാത്ത എയ്ഡഡ് ആംഗ്ലോ ഇന്ത്യൻ സ്കൂളുകളിലെ എല്ലാ അധ്യാപക അധ്യാപകേതര ജീവനക്കാരും.
- viii) ശ്രീചിത്രാ ഹോമിലെ ജീവനക്കാർ.
- ix) സർക്കാർ ആയുർവേദ കോളേജിലെ 'ഹോണററി ഫിസിഷ്യൻമാർ'.
- x) സർക്കാർ ആശുപത്രികളിലെ 'ഹോണററി സിസ്റ്റർമാർ'.
- xi) റവന്യൂ വകുപ്പിൽ ദിവസവേതനാടിസ്ഥാനത്തിൽ ജോലി ചെയ്യുന്ന ചെയിന്മാൻമാർ.
- xii) സർക്കാർ വകുപ്പുകളിലെ സ്ഥിരം ലേബറർമാർ.
- xiii) വിവിധ സർക്കാർ വകുപ്പുകൾ, ലോക്കൽ ബോഡീസ് എന്നിവയിലെ ഫുൾടൈം കണ്ടിജന്റ് ജീവനക്കാർ, ന്യൂഡൽഹി കേരള ഹൗസിലെ കരാർ തൊഴിലാളികൾ എന്നിവർ. ഇവരിൽ 31.03.2018-ന് ആറുമാസത്തെ തുടർച്ചയായ സേവനം പൂർത്തിയാക്കിയിട്ടുള്ളവർക്ക് ബോണസോ പ്രത്യേക ഉത്സവബത്തയോ ഏതെങ്കിലും ഒന്ന് അവകാശപ്പെടാവുന്നതാണ്.
- xiv) കേരള സീരീസിലെ ഇന്ത്യൻ നിയമ റിപ്പോർട്ടുകളുടെ എഡിറ്റർമാർ, റിപ്പോർട്ടർമാർ.
- xv) ഗവൺമെന്റ് പ്ലീഡർമാർ, അഡീഷണൽ ഗവൺമെന്റ് പ്ലീഡർമാർ.

7. താഴെപ്പറയുന്ന വിഭാഗം ജീവനക്കാർക്ക് 1,210/- രൂപ നിരക്കിൽ പ്രത്യേക ഉത്സവബത്ത നൽകുന്നതാണ്.

- i) കൃഷി വകുപ്പിന്റെ പട്ടികയിലുള്ള പോളിനേഷൻ വർക്കർമാർ, കൃഷി വകുപ്പിന്റെ പട്ടികയിൽപ്പെട്ടതും, പഞ്ചായത്ത്/മുനിസിപ്പാലിറ്റി/കോർപ്പറേഷനുകൾ മുഖേന നടപ്പിലാക്കി വരുന്ന 'സ്പെയിംഗ് ടു കൺട്രോൾ ലീഫ് റോട്ട് ഡിസീസ് ഓഫ് കോക്കനട്ട് പാംസ്' എന്ന പദ്ധതിയിൽ കൃഷി വകുപ്പിന്റെ നിർദ്ദേശ പ്രകാരം ലോക്കൽ ബോഡികളിൽ ഇപ്പോൾ ജോലി നോക്കുന്ന വർക്കർമാർ.
- ii) ക്ഷീര വികസന വകുപ്പിലെ ക്യാറ്റിൽ ഇംപ്രൂവ്മെന്റ് അസിസ്റ്റന്റ്മാർ.
- iii) പബ്ലിക് കാൺസൽ.

- iv) വിനോദ സഞ്ചാര വകുപ്പിൽ ദിവസവേതനാടിസ്ഥാനത്തിൽ ജോലിചെയ്യുന്ന ലൈഫ് ഗാർഡുകൾ/ ആഭ്യന്തര വകുപ്പിൽ ദിവസവേതനാടിസ്ഥാനത്തിൽ ജോലിചെയ്യുന്ന ഹോം ഗാർഡുമാർ .
- v) കഴിഞ്ഞ ഓണാവധി മുതൽ വരുന്ന ഓണാവധി വരെയുള്ള കാലയളവിൽ കുറഞ്ഞത് 30 ദിവസം ജോലി ചെയ്തിട്ടുള്ള കുടുംബാസൂത്രണ വോളണ്ടറി വർക്കർമാർ, ട്രെയിൻഡ് ഡയസ് വിഭാഗത്തിലെ കുടുംബാസൂത്രണ വോളണ്ടറി പ്രൊമോട്ടർമാരിൽ നിന്നും ദിവസവേതനാടിസ്ഥാനത്തിൽ നിയമിതരായിട്ടുള്ള പാർട്ട്ടൈം കണ്ടിജന്റ് ജീവനക്കാർ.
- vi) പട്ടികവർഗ്ഗ വികസന വകുപ്പിൽ പ്രവർത്തിക്കുന്ന എസ്.റ്റി.പ്രൊമോട്ടർമാർ, പട്ടികജാതി വികസന വകുപ്പിൽ പ്രവർത്തിക്കുന്ന എസ്.സി.പ്രൊമോട്ടർമാർ.
- vii) ഒന്നാം ഓണത്തിനുമുമ്പ് (24.08.2018) സേവനത്തിൽ ഉണ്ടായിരിക്കുകയും നാലാം ഓണത്തിനുമുമ്പ് (27.08.2018) സേവനത്തിൽ നിന്നും നീക്കം ചെയ്യാനിടയില്ലാത്തതുമായ ദിവസവേതനാടിസ്ഥാനത്തിലുള്ള ജീവനക്കാർ.
- viii) ജീവനക്കാർക്കു പകരക്കാരായി സർക്കാർ വകുപ്പുകൾ, ഫാമുകൾ, ലോക്കൽ ബോഡികൾ എന്നിവിടങ്ങളിൽ ജോലി ചെയ്തുവരുന്ന വ്യക്തികൾ, ജലസേചന വകുപ്പിൽ ഉൾപ്പെടെയുള്ള കാഷ്വൽ ലേബറർമാർ/ സി.എൽ.ആർ.വർക്കർമാർ/ ജലസേചന വകുപ്പിലെ എച്ച്.ആർ. വർക്കർമാർ എന്നിവർ കഴിഞ്ഞ വർഷം അതായത് കഴിഞ്ഞ ഓണാവധി മുതൽ വരുന്ന ഓണാവധി വരെയുള്ള കാലയളവിൽ കുറഞ്ഞത് 30 ദിവസമെങ്കിലും ജോലി ചെയ്തിട്ടുണ്ടെങ്കിൽ, എന്നിരുന്നാലും, ഈ കാലയളവിൽ കുറഞ്ഞത് 200 ദിവസം ജോലി ചെയ്ത വ്യക്തികൾക്കും ബോണസായി 30 ദിവസത്തെ വേതനത്തിന് അർഹത ഉണ്ടായിരിക്കുന്നതാണ്. എന്നാൽ 200 ദിവസത്തിൽ കുറവും 30 ദിവസത്തിൽ കൂടുതലും ജോലി ചെയ്തിട്ടുള്ള ജീവനക്കാർക്ക് അവർ ജോലി ചെയ്ത ദിവസത്തിന് ആനുപാതികമായി 1,210/- രൂപയിൽ കുറയാത്ത തുക ബോണസായി നൽകുന്നതായിരിക്കും. എന്നാൽ സേവനം ക്രമപ്പെടുത്തിയിട്ടുള്ള കാഷ്വൽ ലേബറർമാർ/ സി.എൽ.ആർ വർക്കർമാർ/ എച്ച്.ആർ.വർക്കർമാർ എന്നിവരുടെ കാര്യത്തിൽ ബോണസിനുള്ള അർഹതാകാലയളവ് കണക്കാക്കുന്നതിന് മുകളിൽ സൂചിപ്പിച്ചിട്ടുള്ള വ്യവസ്ഥകൾക്കുപരിയായി സേവനം ക്രമപ്പെടുത്തുന്നതിന് മുമ്പുള്ള കാലയളവും ഉൾപ്പെടുത്തുന്നതാണ്. എന്നിരുന്നാലും, ബോണസിന് അനുവദനീയമായ പരമാവധി തുക 4,000/- ആയിരിക്കും.
- ix) കഴിഞ്ഞ ഓണാവധി മുതൽ വരുന്ന ഓണാവധി വരെയുള്ള കാലയളവിൽ കുറഞ്ഞത് 30 ദിവസം ജോലി നോക്കിയിട്ടുള്ളതും എന്നാൽ സേവനം ക്രമപ്പെടുത്തിയിട്ടില്ലാത്തതുമായ സി.എൽ.ആർ/ എച്ച്.ആർ. വർക്കർമാർ.

- x) അട്ടപ്പാടി ഹിൽ ഏരിയ ഡെവലപ്മെന്റ് സൊസൈറ്റിയിലെ വോളണ്ടിയർമാർ.
- xi) വിദ്യാഭ്യാസ സ്ഥാപനങ്ങളിൽ 2017-18 സാമ്പത്തിക വർഷത്തിൽ കുറഞ്ഞത് 200 മണിക്കൂറുകിലും ജോലി ചെയ്തിട്ടുള്ള ഗസ്റ്റ് ലക്ചർമാർ/ഇൻസ്ട്രക്ടർമാർ.
- xii) കഷ്ടരോഗ ആശുപത്രികളിൽ സേവനമനുഷ്ഠിക്കുന്ന രോഗബാധിതരായ ജീവനക്കാർ.

8. താഴെപ്പറയുന്ന വിഭാഗം ജീവനക്കാർക്ക് 1,200/- രൂപ നിരക്കിൽ പ്രത്യേക ഉത്സവബത്ത നൽകുന്നതാണ്.

- i. ആശാ വർക്കർമാർ
- ii. സാമൂഹിക നീതി വകുപ്പ്, ഗ്രാമ വികസന വകുപ്പ്, പട്ടികജാതി പട്ടിക വർഗ്ഗ വികസന വകുപ്പ് എന്നിവയ്ക്ക് കീഴിലുള്ള അംഗൻവാടി, ബാലവാടി അധ്യാപകർക്കും പ്രവർത്തകർക്കും.
- iii. അംഗൻവാടി, ബാലവാടി ഹെൽപ്പർമാർ, ആയമാർ.
- iv. വനിതാ പ്രൊട്ടക്ഷൻ ഉദ്യോഗസ്ഥരെ സഹായിക്കുന്ന മഹിളാ സമാഖ്യ സൊസൈറ്റിയിലെ പ്രത്യേക ഭൂതന്മാർ.
- v. കിഷോരി ശക്തി യോജന സ്മൃത കൗൺസിലർമാർ
- vi. പാലിയേറ്റീവ് കെയർ നഴ്സുമാർ.
- Vii. ബഡ്സ് സ്മൃത അധ്യാപകരും ജീവനക്കാരും.

9. താഴെപ്പറയുന്ന വിഭാഗം ജീവനക്കാർക്ക് അതാത് വിഭാഗത്തിനു നേരെ സൂചിപ്പിച്ചിരിക്കുന്ന നിരക്കിൽ പ്രത്യേക ഉത്സവബത്ത നൽകുന്നതാണ്.

	<u>വിഭാഗം</u>	<u>തുക</u> (രൂപയിൽ)
i.	ഏക അധ്യാപക വിദ്യാലയങ്ങളിലെയും പെരിപതെറ്റിക് വിദ്യാലയങ്ങളിലെയും അധ്യാപകർ, ആയമാർ.	1,300/-
ii.	വിദ്യാലയങ്ങളിലെ (പി.റ്റി.എ നടത്തുന്ന പ്രീ-പ്രൈമറി വിദ്യാലയങ്ങൾ ഉൾപ്പെടെ) ഉച്ചഭക്ഷണ തൊഴിലാളികൾ.	1,300/-

iii.	സൂൾ കൗൺസിലർമാർ	1,140/-
iv.	എം.എൽ.എ മാരുടെ അഡീഷണൽ സ്റ്റാഫ്	1,100/-
v.	പി.റ്റി.എ നടത്തുന്ന പ്രി-പ്രൈമറി വിദ്യാലയങ്ങളിലെ ഓണറേറിയം പറ്റുന്ന അധ്യാപകർ, ആയമാർ	1,100/-
vi.	പ്രേരകാർ, അസിസ്റ്റന്റ് പ്രേരകാർ	1,000/-
vii.	അംഗൻവാടി/ബാലവാടി കൺവീനർമാർ, ഗ്രാമവികസന വകുപ്പിലെ അപ്ഗ്രേഡഡ് റഗുലർ ഫീഡിംഗ് കേന്ദ്രങ്ങളിലെ ഫീഡിംഗ് കൺവീനർമാർ.	1,000/-
viii.	ഏകീകൃത (consolidated) വേതനം ലഭിക്കുന്ന സീപ്പർമാർ	1,000/-
ix.	ആയുർവേദ ആശുപത്രികളിലെ ക്ഷായ ജീവനക്കാർ	1,000/-
x.	സ്പെഷ്യൽ സ്കൂളിലെ അധ്യാപക അധ്യാപകേതര ജീവനക്കാർ.	1,000/-
xi.	സാങ്കേതിക വിദ്യാഭ്യാസ വകുപ്പിന്റെ കീഴിൽ പ്രവർത്തിക്കുന്ന ഫാഷൻ ഡിസൈനിംഗ് & ഗാർമെന്റ് ടെക്നോളജി സ്ഥാപനങ്ങളിലെ അധ്യാപകർ.	1,100/-

10. താഴെപ്പറയുന്ന വിഭാഗം പെൻഷൻകാർക്ക് 1,000/- രൂപ നിരക്കിൽ പ്രത്യേക ഉത്സവബത്ത നൽകുന്നതാണ്.

- i. മുകളിൽ 3 ഉം 6 ഉം ഖണ്ഡികകളിൽ സൂചിപ്പിച്ചിരിക്കുന്ന പ്രകാരം ബോണസ്/ പ്രത്യേക ഉത്സവബത്തയ്ക്ക് അർഹതയില്ലാത്ത സർവ്വീസിൽ നിന്നും വിരമിച്ച ജീവനക്കാർ.
- ii. കുടുംബപെൻഷൻകാർ
- iii. പ്രോ-റേറ്റാ പെൻഷൻകാർ
- iv. പ്രോ-റേറ്റാ കുടുംബപെൻഷൻകാർ
- v. എക്സഗ്രേഷ്യൂ പെൻഷൻകാർ
- vi. എക്സഗ്രേഷ്യൂ കുടുംബപെൻഷൻകാർ
- vii. പാർട്ട്ടൈം കണ്ടിജന്റ് പെൻഷൻകാർ
- viii. പാർട്ട്ടൈം കണ്ടിജന്റ് കുടുംബപെൻഷൻകാർ
- ix. പേഴ്സണൽ സ്റ്റാഫ് പെൻഷൻകാർ
- x. പേഴ്സണൽ സ്റ്റാഫ് കുടുംബപെൻഷൻകാർ
- xi. കമ്പാഷണേറ്റ് അലവൻസ് പെൻഷൻകാർ

- xii. സർവ്വീസിൽ നിന്നും വിരമിച്ച കഷ്ടരോഗ ബാധിതരായ ജീവനക്കാർ
- xiii. ഇൻവാലിഡ് പെൻഷൻകാർ
- xiv. യു.ജി.സി.പെൻഷൻകാർ
- xv യു.ജി.സി.കുടുംബ പെൻഷൻകാർ

കുറിപ്പ്:- മുകളിൽ ഖണ്ഡിക 10-ലെ i മുതൽ xv വരെ പ്രതിപാദിക്കുന്ന വിഭാഗത്തിലുള്ള പെൻഷണർക്ക് പ്രത്യേക ഉത്സവബത്തയിൽ ഏതെങ്കിലും ഒന്നിന് മാത്രമേ അർഹത ഉണ്ടായിരിക്കുകയുള്ളൂ.

11. താഴെപ്പറയുന്ന വിഭാഗം ജീവനക്കാർക്ക് ബോണസ് / പ്രത്യേക ഉത്സവബത്തയ്ക്ക് അർഹത ഉണ്ടായിരിക്കുന്നതല്ല.

- i) മറ്റേതെങ്കിലും ബോണസ് ആക്ട് / ആക്ടിന്റെ പരിധിയിൽപ്പെട്ട ബോണസിനോ എക്സഗ്രേഷ്യയ്ക്കോ അതുപോലുള്ള മറ്റ് ആനുകൂല്യങ്ങൾക്കോ യോഗ്യരായിട്ടുള്ളവർ.
- ii) 31.03.2018-ൽ കേരള സർവീസ് റൂൾസിലെ അപ്പെന്റിക്സ് XII പ്രകാരം വിദേശത്തോ ഇന്ത്യയിലോ ജോലി നേടുന്നതിനോ, അല്ലെങ്കിൽ " ജോയിനിംഗ് സ്പാസ് " എന്നതിനോ ശൂന്യവേതനാവധിയിലായിരുന്നവർ.

12. 31.03.2019 -ന് മുമ്പ് ബോണസ് / പ്രത്യേക ഉത്സവബത്ത പിൻവലിക്കേണ്ടതാണ്. അതാത് വ്യക്തികളുടെ ശമ്പളവും ബത്തകളും / വേതനം/ പെൻഷൻ എന്നിവ ഏത് കണക്ക് ശീർഷകത്തിൽ നിന്നാണോ മാറുന്നത് അതേ കണക്ക് ശീർഷകത്തിൽ നിന്നുതന്നെ ഈ ഇനത്തിലുള്ള ചെലവും വഹിക്കേണ്ടതാണ്. തദ്ദേശ സ്ഥാപനങ്ങളിലെ ജീവനക്കാരെ സംബന്ധിച്ചിടത്തോളം ബോണസ് /പ്രത്യേക ഉത്സവബത്തയിനത്തിലുള്ള ചെലവ് അതാത് തദ്ദേശ സ്ഥാപനങ്ങൾ, ശമ്പളം/വേതനം നൽകുന്ന ഫണ്ടിൽ നിന്നും വഹിക്കേണ്ടതാണ്.

13. ജീവനക്കാരുടെയും പെൻഷൻകാരുടെയും 2017-18-ലെ ബോണസ്/പ്രത്യേക ഉത്സവബത്തയുടെയും വിതരണം **14.08.2018** തീയതി മുതൽ പ്രാബല്യത്തിൽ വരുന്നതാണ്.

ഗവർണ്ണറുടെ ഉത്തരവിൻ പ്രകാരം
മനോജ് ജോഷി
ധനകാര്യ പ്രിൻസിപ്പൽ സെക്രട്ടറി

പകർപ്പ്:-

പ്രിൻസിപ്പൽ അക്കൗണ്ടന്റ് ജനറൽ (എ ആന്റ് ഇ/ ജി ആന്റ് എസ്.എസ്.എ), തിരുവനന്തപുരം.
അക്കൗണ്ടന്റ് ജനറൽ (ഇ ആന്റ് ആർ.എസ്.എ)കേരളം, തിരുവനന്തപുരം

പ്രിൻസിപ്പൽ അക്കൗണ്ടന്റ് ജനറൽ (എ ആന്റ് ഇ) കേരളം, കോട്ടയം, എറണാകുളം, തൃശ്ശൂർ, കോഴിക്കോട്.

എല്ലാ വകുപ്പ് തലവൻമാർ, ഓഫീസർമാർക്ക്.

സെക്രട്ടറിയേറ്റിലെ എല്ലാ വകുപ്പുകൾ, സെക്ഷനുകൾക്ക്.

സെക്രട്ടറി, കേരള പബ്ലിക് സർവീസ് കമ്മീഷൻ.

എല്ലാ യൂണിവേഴ്സിറ്റികളുടെയും രജിസ്ട്രാർമാർക്ക്.

സെക്രട്ടറി, കേരള സ്റ്റേറ്റ് ഇലക്ട്രിസിറ്റി ബോർഡ്.

മാനേജിംഗ് ഡയറക്ടർ, കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ.

രജിസ്ട്രാർ, കേരള ഹൈക്കോടതി, എറണാകുളം.

എല്ലാ ഗവൺമെന്റ് അഡീഷണൽ ചീഫ് സെക്രട്ടറിമാർ / പ്രിൻസിപ്പൽ സെക്രട്ടറിമാർ/ സെക്രട്ടറിമാർ/ സ്പെഷ്യൽ സെക്രട്ടറിമാർ/ അഡീഷണൽ സെക്രട്ടറിമാർ/ ജോയിന്റ് സെക്രട്ടറിമാർ/ ഡെപ്യൂട്ടി സെക്രട്ടറിമാർ/ അണ്ടർ സെക്രട്ടറിമാർ.

ഗവർണ്ണറുടെ സെക്രട്ടറി, രാജ് ഭവൻ, തിരുവനന്തപുരം.

മുഖ്യമന്ത്രിയുടേയും മറ്റ് മന്ത്രിമാരുടേയും പ്രൈവറ്റ് സെക്രട്ടറിമാർക്ക്.

സ്പീക്കറുടെയും ഡെപ്യൂട്ടി സ്പീക്കറുടെയും പ്രൈവറ്റ് സെക്രട്ടറിമാർക്ക്.

പ്രതിപക്ഷനേതാവിന്റെയും ഗവൺമെന്റ് ചീഫ് വിപ്പിന്റെയും പ്രൈവറ്റ് സെക്രട്ടറിമാർക്ക്.

മുഖ്യ തിരഞ്ഞെടുപ്പ് കമ്മീഷണർ, കേരളം.

പൊതുജന സമ്പർക്ക വകുപ്പ് ഡയറക്ടർ, തിരുവനന്തപുരം.

പബ്ലിക് റിലേഷൻസ് ഡയറക്ടർ, തിരുവനന്തപുരം.

ട്രഷറി ഡയറക്ടർ, കേരളം, തിരുവനന്തപുരം.

ചീഫ് സെക്രട്ടറിയുടെ അഡീഷണൽ സെക്രട്ടറി.

റിസർവ് ബാങ്ക് ഓഫ് ഇൻഡ്യ ഗവൺമെന്റ് ആന്റ് ബാങ്ക് അക്കൗണ്ട്സ് (എൻ.ബി) സെക്ഷൻ, ബന്ദ്ര (ഇ), മുംബൈ.

എല്ലാ ദേശസാൽകൃത ബാങ്കുകളുടെയും ഹെഡ് ഓഫീസുകൾ.

ചീഫ് റീജിയണൽ മാനേജർ, സ്റ്റേറ്റ് ബാങ്ക് ഓഫ് ഇൻഡ്യ, തിരുവനന്തപുരം.

ചീഫ് മാനേജർ, ധനകാര്യ അക്കൗണ്ട്സ്, സ്റ്റേറ്റ് ബാങ്ക് ഓഫ് ഇൻഡ്യ, തിരുവനന്തപുരം.

റീജിയണൽ മാനേജർ, യൂണിയൻ ബാങ്ക് ഓഫ് ഇൻഡ്യ, തിരുവനന്തപുരം, എറണാകുളം.

അസിസ്റ്റന്റ് ഡിവിഷണൽ മാനേജർ, സെൻട്രൽ ബാങ്ക് ഓഫ് ഇൻഡ്യ, തിരുവനന്തപുരം.

സീനിയർ മാനേജർ, കാനറാ ബാങ്ക്, തിരുവനന്തപുരം.

സീനിയർ മാനേജർ, സർക്കിൾ ഓഫീസ് (അനക്സ്), കാനറാ ബാങ്ക്, തിരുവനന്തപുരം.

ഡിവിഷണൽ മാനേജർ, സിൻഡിക്കേറ്റ് ബാങ്ക്, തിരുവനന്തപുരം.

മാനേജർ, സോണൽ ഓഫീസ്, ഇൻഡ്യൻ ബാങ്ക്, എം.ജി.റോഡ്, തിരുവനന്തപുരം.

റീജിയണൽ മാനേജർ, ഇൻഡ്യൻ ഓവർസീസ് ബാങ്ക്, തിരുവനന്തപുരം.

റീജിയണൽ മാനേജർ, വിജയ ബാങ്ക്, തിരുവനന്തപുരം.

ഡയറക്ടർ ഓഫ് ട്രഷറീസ്, കേരളം, തിരുവനന്തപുരം.

ജില്ലാ ട്രഷറികൾ, സബ് ട്രഷറികൾ

അക്കൗണ്ടന്റ് ജനറൽ (എ&ഇ), തമിഴ്നാട്, ചെന്നൈ.

അക്കൗണ്ടന്റ് ജനറൽ (എ&ഇ), ആന്ധ്രപ്രദേശ്, ഹൈദരാബാദ്.

അക്കൗണ്ടന്റ് ജനറൽ (എ&ഇ), കർണ്ണാടക, ബാംഗ്ലൂർ.

അക്കൗണ്ടന്റ് ജനറൽ (എ&ഇ), മഹാരാഷ്ട്ര, മുംബൈ.

അക്കൗണ്ടന്റ് ജനറൽ (എ&ഇ), രാജസ്ഥാൻ, ജയ്പൂർ.

അക്കൗണ്ടന്റ് ജനറൽ (എ&ഇ), മിസോറാം, ഐസാഗർ.

അക്കൗണ്ടന്റ് ജനറൽ (എ&ഇ), ഗുജറാത്ത്, അഹമ്മദാബാദ്.

അക്കൗണ്ടന്റ് ജനറൽ (എ&ഇ),ഹരിയാന, ചണ്ഡീഗഡ്.
 അക്കൗണ്ടന്റ് ജനറൽ (എ&ഇ),ജമ്മു & കാശ്മീർ, ശ്രീനഗർ.
 അക്കൗണ്ടന്റ് ജനറൽ (എ&ഇ),അരുണാചൽ, പ്രദേശ്, ഇറ്റാനഗർ.
 അക്കൗണ്ടന്റ് ജനറൽ (എ&ഇ),ഗോവ, പനാജി.
 അക്കൗണ്ടന്റ് ജനറൽ (എ&ഇ),ഹിമാചൽ പ്രദേശ്, സിംല.
 അക്കൗണ്ടന്റ് ജനറൽ (എ&ഇ),മധ്യപ്രദേശ്, ഗാളിയർ.
 അക്കൗണ്ടന്റ് ജനറൽ (എ&ഇ),ഒറീസ്സ, ഭുവനേശ്വർ.
 അക്കൗണ്ടന്റ് ജനറൽ (എ&ഇ),ഉത്തർപ്രദേശ്, അലഹബാദ്.
 അക്കൗണ്ടന്റ് ജനറൽ (എ&ഇ),ബീഹാർ, പാറ്റ്ന.
 അക്കൗണ്ടന്റ് ജനറൽ (എ&ഇ),പശ്ചിമ ബംഗാൾ, കൊൽക്കത്ത.
 അക്കൗണ്ടന്റ് ജനറൽ (എ&ഇ),ഉത്തരാഞ്ചൽ, ഡെറാഡൂൺ.
 അക്കൗണ്ടന്റ് ജനറൽ (എ&ഇ),ആന്ധ്രം, ദിസ്സർ, ഗുഹാവത്തി.
 അക്കൗണ്ടന്റ് ജനറൽ (എ&ഇ),മണിപ്പൂർ, ഇംഫാൽ.
 അക്കൗണ്ടന്റ് ജനറൽ (എ&ഇ),ത്രിപുര, അഗർത്തല.
 അക്കൗണ്ടന്റ് ജനറൽ (എ&ഇ),ചരത്തിസ്ഗഡ്, റായ്പൂർ.
 അക്കൗണ്ടന്റ് ജനറൽ (എ&ഇ),നാഗാലാൻ്റ്, കൊഹിമ.
 അക്കൗണ്ടന്റ് ജനറൽ (എ&ഇ),സിക്കിം, ഗാങ്ടോക്.
 അക്കൗണ്ടന്റ് ജനറൽ (എ&ഇ), മേഘാലയ, ഷില്ലോങ്.
 അക്കൗണ്ടന്റ് ജനറൽ (എ&ഇ), ത്യാർഖണ്ഡ്, റാഞ്ചി
 പ്രിൻസിപ്പൽ അക്കൗണ്ട്സ് ഓഫീസർ, പോണ്ടിച്ചേരി.
 പ്രിൻസിപ്പൽ അക്കൗണ്ട്സ് ഓഫീസർ, ഡൽഹി അഡ്മിനിസ്ട്രേഷൻ, വികാസ് ഭവൻ, ന്യൂഡൽഹി.
 നോഡൽ ഓഫീസർ, ധനകാര്യം
 കരുതൽ കോപ്പി/ ആഫീസ് കോപ്പി

ഉത്തരവിൻ പ്രകാരം



സെക്ഷൻ ഓഫീസർ

Urgent

MESSAGE

TO : എല്ലാ ഓഫീസർമാർക്കും.
INFO : G.O(P) No.124/2018 Fin Dated: 08.08.2018
FROM : ജില്ലാ പോലീസ് മേധാവി,
ഇടുക്കി ജില്ല.


No. F1(a)-38019/2018/ID Dt 10-08-2018

2018-2019 വർഷം എല്ലാ സർക്കാർ ജീവനക്കാർക്കും 15000/--രൂപ നിരക്കിൽ പലിശ രഹിത ഓണം അഡ്വാൻസ് അനുവദിച്ചിട്ടുള്ളതാണ്. ഈ തുക ആവശ്യമില്ലാത്തവർ ഈ വിവരം അതാത് സ്റ്റേഷനിൽ അറിയിക്കേണ്ടതും, സ്റ്റേഷൻ റെറ്റർ ആയത് എക്സൻ ഫോർമാറ്റിൽ താഴെ കൊടുത്തിരിക്കുന്ന രീതിയിൽ ഈ ഓഫീസിലേക്കു **2018 ആഗസ്റ്റ് മാസം 15-)** തീയതി വൈകുന്നേരം **05.00 മണിക്ക് മുൻപായി** നൽകേണ്ടതുമാണ്. സ്റ്റേഷൻ മുഖേനയും / നിശ്ചിത ഫോർമാറ്റിലും അല്ലാതെ നൽകുന്ന അപേക്ഷകളും അറിയിപ്പുകളും പരിഗണിക്കുന്നതല്ല. (ഈ സന്ദേശത്തിന് മുൻപ് ലഭിച്ച അപേക്ഷകളും , നിയമന ഉത്തരവ് പ്രകാരം ജോലി ചെയ്യേണ്ട സ്റ്റേഷൻ വഴി അല്ലാതെയോ നല്ലീയ അപേക്ഷകളും പരിഗണിക്കുന്നതല്ല എന്നുള്ള വിവരവും അറിയിക്കുന്നു.

സമയ പന്തടിക്ക ശേഷം ലഭിക്കുന്ന അപേക്ഷ പരിഗണിക്കാൻ നിർവാഹമില്ലാ എന്ന വിവരം കൂടി ഓർമ്മപ്പെടുത്തുന്നു.

നൽകേണ്ട മാതൃക

SL No	PEN No	Name	Station	Remarks



Jayarajan M
Manager
For District Police Chief

